

- 1 ആദ്യന്തമില്ലാത്ത നിത്യന്റെ കാന്ത്യാ  
പ്രഭോതനൻപോൽ പ്രകാശിച്ചു നിൽക്കും  
സഭോഗമാർന്നുള്ള ദിവ്യാനനങ്ങൾ  
ഇദൃമ്പതിക്കേക ശ്രീയേശുനാഥാ!
- 2 താൽക്കാലികങ്ങളാം ഭോഗങ്ങളെല്ലാം  
ആത്മാനുഭൂതിയിൽ നിസ്സാരമായി  
കാണാൻ കരുത്തുള്ള സ്വർഗ്ഗീയ കണ്ണാൽ  
ശോഭിക്കുമാറാക ശ്രീയേശുനാഥാ!
- 3 ആനന്ദവാരാശി തന്നിൽ പരക്കും  
വിചിതരംഗങ്ങളാർക്കുന്ന ഗാനം  
വേദോക്ത സീമാവിലെത്തി ശ്രവിപ്പാൻ  
ഏകീടു കർണ്ണങ്ങൾ ശ്രീയേശുനാഥാ!-
- 4 മൂഢോപദേശക്കൊടുക്കാടു ശീഘ്രം  
പാടേ തകർത്തങ്ങു ഭസ്മീകരിപ്പാൻ  
ചൂടോടെ കത്തിജ്വലിക്കുന്ന നാവു  
നീടാർന്നു നൽകീടു ശ്രീയേശുനാഥാ!
- 5 സാധുക്കളായുള്ള മർത്ത്യർക്കുവേണ്ടി  
ചാതുര്യയത്നം കഴിച്ചേതു നാളും  
മാധുര്യദാനം പൊഴിക്കുന്ന കൈകൾ  
ഇദൃമ്പതിക്കേക ശ്രീയേശുനാഥാ!
- 6 സീയോൻ മണാളന്റെ പ്രത്യാഗമത്താൽ  
മായാതമസ്സോടി മാറുന്ന നാളിൽ  
ജായാത്വമേന്തിക്കിരീടം ധരിപ്പാൻ  
ആശിസ്സിവർക്കേക ശ്രീയേശുനാഥാ!
- 7 നിത്യം ലഭിക്കട്ടെ സുര്യപ്രകാശം  
അഭ്യുൽപതിക്കട്ടെ ചന്ദ്രന്റെ കാന്തി  
നാനാത്വമാർന്നുള്ള പുഷ്പങ്ങളെന്നും  
സൗരഭ്യമേകട്ടെ ശ്രീയേശുനാഥാ!-